



V.D.A. KONFRATERNITA
TAL-B.V.M. TAL-KARMELU
A.D. 1801



10 ta' Lulju 2014

Huti Fratelli,

Reġgħet waslet il-festa tal-Madonna tal-Karmnu, il-festa tant għażiża għalina l-Karmelitani Żrieraq. Biex nithejjew tajjeb b'mod spiritwali, il-Fratellanza, b'kollaborazzjoni shiha ma' l-Arcipriet, Dun Charles Attard, hejjiet programm ta' funzjonijiet reliġjużi li jinfirex bejn il-23 ta' Ġunju u l-27 ta' Lulju fejn il-festa tilhaq il-qofol tagħha bil-laqgħa kbira li ahna ż-Żrieraq naghmlu lill-Omm u Reġina tagħna, Marija Santissima, taht it-titlu ferm devot u sabih tal-Karmnu.

Inhegġgħkom biex tattendu numerużi għal Jum il-Fratellanza, li jahbat nhar it-Tlieta, 22 ta' Lulju. Intom mitluba tkunu l-knisja fis-6.00p.m. biex lebsin il-konfratija u l-muzzetta tiehdu schem fil-quddiesa kantata li warajha ssir il-Professjoni tal-Fratelli u Sorelli godda.

Niehdu hsieb nippreparaw ruhna kif inhu xieraq għall-festa tant għażiża tagħna billi nattendu għall-funzjonijiet kollha li jsiru fil-knisja, kif ukoll biex nimxu wara Ommna Marija fil-purċissjoni devota ta' nhar il-festa. Importanti hafna li kull min jattendi għall-purċissjoni, l-aktar ir-reffiegħa u dawk tal-forċina, ikun liebes żarbun u kalzetti suwed. Importanti li l-fratelli kollha jkunu l-knisja sas-6.30p.m. peress li l-purċissjoni tibda hierġa fis-7.00 p.m.

Bhal snin ohra komplejna bix-xogħol ta' restawr fuq l-armor li jżejjen il-knisja fil-gimgha tal-festa. Ta' min ifakkar li għadna għaddejjen bir-restawr u l-induratura mill-ġdid tat-tuzell artistiku li jintrama fil-festa tal-Madonna tal-Karmnu. Għal din is-sena is-Sur John Muscat tan-Naxxar lestielna wiehed mill-gwarniċuni tal-ġenb li se jkun għall-wiri hdejn l-artal tal-Madonna tal-Karmnu is-Sibt 12 u l-Hadd 13 ta' Lulju. L-ispiza finali tlahhaq mad-€19,000 (Lm8,000 mill-antiki). Nitolbukom biex tkunu generużi bħalma dejjem kontu. Grazi hafna.

Naghlaq dawn il-kelmtejn billi, f'isem il-Kumitat kollu tal-Fratellanza, nawgura lilkom u lill-familja tagħkom, il-FESTA t-TAJBA.

Dejjem Tagħkom,

Joseph Buhagiar
Segretarju

FRATELLANZA TAL-B.V.M. TAL-KARMELU IMWAQQFA FL-1801 - PARROĊĊA ŻURRIEQ

RETTUR - FRANCIS FARRUGIA TEL : 21641358 • MOB : 79479119

SEGRETARJU - JOSEPH BUHAGIAR TEL : 21647403 • MOB : 99488262